



EUROPEAN UNION



EU MISSIONS

RESTORE OUR OCEAN AND WATERS



Marzu 2024

Verżjoni 1

Mistoqsijiet Frekwenti (FAQ)

Assistenza teknika biex tappoġġa lill-komunitajiet ta' atturi ħalli jilħqu l-oġġettivi tal-Missjoni tal-UE: "Nirrestawraw l-Oċean u l-Ilmijiet Tagħna"

STORJA TA' BIDLIET			
Data	Verżjoni	Deskrizzjoni	Paġna
22 ta' Marzu 2024	1	Pubblikazzjoni tad-dokument Mistoqsijiet Frekwenti	

Werrej

Introduzzjoni	1
Mistoqsijiet Frekwenti	2
X'inhil-Missjoni dwar l-Oċean u l-Ilmijiet?	2
Kif nuża l-Karta tal-Missjoni?	2
Kif napplika	2
Kif se jintgħażlu l-applikanti?	3
X'appoġġ jiġi offrut lill-applikanti?	3
Nista' nikkombina dan l-appoġġ ma' finanzjament ieħor?	4
Meta hija d-data ta' skadenza għas-sottomissjoni?	4
Meta se niġi nnotifikat dwar id-deċiżjoni tal-għażla?	4

Introduzzjoni

L-għan tad-dokument *Mistoqsijiet Frekwenti* (FAQ) huwa li jipprovdi appoġġ lill-benefiċjarji potenzjali tas-Sejha għal Espressjoni ta' Interess matul il-vjaġġ tal-applikazzjoni tagħhom. Id-dokument Mistoqsijiet Frekwenti joffri twegibiet konċiżi u faċli biex jinqraw għall-aktar mistoqsijiet komuni bħala parti mis-Sejha għal Espressjoni ta' Interess. Id-dokument Mistoqsijiet Frekwenti se jikkontribwixxi biex jappoġġa lill-partijiet ikkonċernati interessati bl-informazzjoni kollha meħtieġa biex jagħmlu deċiżjoni infurmata dwar il-partecipazzjoni potenzjali u l-eligibbiltà tagħhom kif ukoll biex jiggwidahom meta jissottomettu applikazzjoni b'suċċess.

Mistoqsijiet Frekwenti

X'inhom l-Missjoni dwar l-Oċean u l-Ilmijiet?

Il-Missjoni tal-UE "Nirrestawraw l-Oċean u l-Ilmijiet Tagħna sal-2030" tipprovdi approċċ sistemiku għall-protezzjoni u għar-restawr tal-oċeani, tal-ibħra u tal-ilmijiet Ewropej sal-2030. Il-Missjoni għandha l-għan li tirrestawra b'mod komprensiv is-saħħa tal-oċean u l-ilmijiet tagħna permezz ta' approċċ sistemiku, iffukat fuq tliet objettivi:

- Il-protezzjoni u r-restawr tal-ekosistemi u tal-bijodiversità tal-baħar u tal-ilma ħelu;
- Il-prevenzjoni u l-eliminazzjoni tat-tniġġis tal-oċeani, tal-baħar u tal-ilma; u
- L-iżgurar ta' ekonomija blu sostenibbli newtrali f'termini tal-emissjonijiet tal-karbonju u ċirkolari.

Biex jiġu appoġġati l-objettivi tal-Missjoni u l-fanali relatati tagħha, se jissaħħu żewġ abilitaturi trażversali: is-sistema ta' għarfien diġitali dwar l-oċeani u l-ilma u l-mobilizzazzjoni u l-involvement pubbliku wiesa'.

Matul il-Missjoni, ġew stabbiliti erba' fanali tal-Missjoni fuq skala tal-baċir fi: il-Baħar Mediterran, il-Baħar Baltiku u l-Baħar tat-Tramuntana, il-baċir tax-Xmara Danubju u l-baċir Atlantiku-Artiku. L-erba' fanali tal-Missjoni dwar l-Oċean u l-Ilmijiet se jaġixxu bħala punti ċentrali li se jiżviluppaw, juru u jimplimentaw soluzzjonijiet ġodda.

Kif nuża l-Karta tal-Missjoni?

Il-Karta tal-Missjoni dwar l-Oċean u l-Ilmijiet hija għodda mhux vinkolanti għall-Istati Membri, għar-reġjuni u għal firxa wiesgħa ta' partijiet ikkonċernati biex jintrabtu li jiproteġu u jirrestawraw l-oċeani, l-ibħra u l-ilmijiet tagħna u jwiegħdu azzjonijiet li se jikkontribwixxu għall-implimentazzjoni b'suċċess tal-Missjoni u l-fanali tagħha.

Tista' tirrakkomanda l-Karta u l-azzjonijiet imwiegħda permezz tal-[pjattaforma online dedikata](#), li se tibqa' miftuħa matul il-perjodu tal-Missjoni. Tista' wkoll issib azzjonijiet imwiegħda diġà sottomessi f'din il-[mappa interattiva](#).

Kif napplika

Il-proċess ta' applikazzjoni jikkonsisti minn erba' passi:

1. **Iddetermina l-eligibbiltà tiegħek:** kun ċert li tissodisfa l-kriterji ta' elegibbiltà u esklużjoni kif deskritt fis-Sejha għal Espressjoni ta' Interess.
2. **Ipprepara l-applikazzjoni tiegħek:** iġbor l-informazzjoni u d-dokumenti meħtieġa relatati mal-proġett tiegħek, bħad-deskrizzjonijiet tal-proġett, il-baġits, id-dettalji tat-tim, u kwalunkwe dokument ta' sostenn li jenfasizza l-allinjament tal-proġett tiegħek mal-objettivi tal-Missjoni.
3. **Imla l-formola ta' applikazzjoni:** aċċessa u imla l-formola fuq il-Pjattaforma tal-Istħarriġ tal-UE disponibbli fuq:
https://ec.europa.eu/eusurvey/runner/TechnicalAssistance_Communities_MissionOcean

4. **Issottometti l-applikazzjoni tiegħek:** analizza u sottometti l-applikazzjoni tiegħek qabel id-data ta' skadenza.

L-applikazzjonijiet jistgħu jiġu sottomessi fi kwalunkwe waħda mill-24 lingwa uffiċjali tal-UE. Jekk l-applikazzjoni tiegħek ma tkunx bl-Ingliż, huwa rakkomandat (iżda mhux meħtieġ) li tinkludi sommarju tal-applikazzjoni bl-Ingliż fit-Taqsima 7 tal-Formola ta' Applikazzjoni.

Informazzjoni dettaljata tista' tinstab fis-Sejha għal Espressjoni ta' Interess: <https://projects.research-and-innovation.ec.europa.eu/en/funding/funding-opportunities/funding-programmes-and-open-calls/horizon-europe/eu-missions-horizon-europe/restore-our-ocean-and-waters/technical-assistance-support-communities-actors-achieve-eu-mission-restore-our-ocean-and-waters#call-weblink>

Kif se jintgħażlu l-applikanti?

L-applikazzjonijiet kollha li jissodisfaw il-kriterji ta' eliġibbiltà se jiġu vvalutati skont il-kriterji tal-għażla li ġejjin:

- Jekk id-deskrizzjoni tal-proġett hijiex f'konformità mal-oġettivi tal-Missjoni dwar l-Oċean u l-Ilmijiet
- Impatti u sinerġiji ma' inizjattivi ta' politika oħra f'konformità mal-Missjoni.
- Fattibbiltà tal-proġett
- Rilevanza/ Valur Miżjud tal-Assistenza Teknika meħtieġa
- Organizzazzjoni li tirċievi l-Assistenza Teknika.

X'appoġġ jiġi offrut lill-applikanti?

L-oġettiv tal-assistenza teknika huwa li tappoġġa lill-applikanti li jintgħażlu fl-iżvilupp u fit-tiġħ tal-azzjonijiet tagħhom li jikkontribwixxu għal wieħed jew aktar mill-oġettivi tal-Missjoni dwar l-Oċeani u l-Ilmijiet. **L-applikanti li jintgħażlu se jiġu offruti pakkett ta' assistenza teknika bla flus, imfassal apposta u studju ta' fattibbiltà.**

L-assistenza teknika se tkun imfassla apposta abbażi tal-ħtiġijiet, il-kapaċità, u l-interessi tal-applikant, li tipprovdi appoġġ espert għall-indirizzar ta' lakuni fil-fattibbiltà **regolatorja, teknika, ekonomika, operazzjonali, ambjentali u kummerċjali.**

L-istudji ta' fattibbiltà se jipprovdu valutazzjoni tal-viżibbiltà ġenerali tal-proġetti, u rakkomandazzjonijiet dwar kif ittejjeb il-fattibbiltà tal-azzjonijiet magħżula. Il-benefiċjarji li jintgħażlu se jiksbu fehim aktar ċar tal-fattibbiltà u/jew tar-rekwiżiti tal-proġett biex jeskalaw u jiżviluppaw aktar il-proġett.

Jekk għandek mistoqsijiet speċifiċi jew teħtieġ assistenza bl-applikazzjoni tiegħek, ikkuntattja lill-**Helpdesk** tagħna fuq mission.ocean.studies@technopolis-group.com

Aħna se norganizzaw **webinars biex niggwidaw lill-applikanti** matul il-proċess b'lingwi differenti. Irreġistra għal sessjoni jew aċċessa r-reġistrazzjonijiet permezz tas-sit web tal-MIP.

Nista' nikkombina dan l-appoġġ ma' finanzjament ieħor?

Il-kostijiet għall-**istess attività** ma jistgħux jiġu ffinanzjati darbtejn mill-baġit tal-UE. Madankollu, **inheġġu hafna l-espansjoni jew ir-replikazzjoni** ta' proġetti jew inizzjattivi diġà eżistenti li jsiru b'finanzjament ieħor tal-UE, nazzjonali jew reġjonali.

Meta hija d-data ta' skadenza għas-sottomissjoni?

L-applikazzjoni għas-Sejha għal Espressjoni ta' Interess se tiġi organizzata f'zewġ ċikli distinti li jibdeu minn:

- Ċiklu 1: mit-22 ta' Marzu 2024 sal-24 ta' Mejju 2024
- Ċiklu 2: minn Settembru/Ottubru 2024 sa Novembru/Diċembru 2024 (id-dati eżatti għandhom jiġu kkonfermati)

Għaċ-**Ċiklu 1**, id-data ta' skadenza tas-sottomissjoni għall-Espressjoni ta' Interess hija **l-24 ta' Mejju 2024 f'23:59 CEST**.

Meta se niġi nnotifikat dwar id-deċiżjoni tal-għażla?

Il-valutazzjoni tal-applikazzjonijiet li jaslu bejn wieħed u ieħor se ddum **hames ġimgħat, li tibda mid-data tal-għeluq tas-sejha għal espressjoni ta' Interess**.

Il-Bord ta' Evalwazzjoni u l-Kummissjoni Ewropea flimkien se jirrieżaminaw l-eliġibbiltà u l-kompletezza tal-Eols sottomessi u jivvalutawhom skont il-kriterji tal-għażla.

L-applikanti se jiġu kkuntattjati minnufih b'talbiet biex issir kjarifika f'każ li jinstab xi nuqqas fl-applikazzjoni tagħhom u se jithallew jipprovdu kjarifika dwar l-elementi neqsin fi żmien 5 ijiem tax-xogħol mid-data tan-notifika.

Wara li jkun sar ir-rieżami, se tiġi pprovduta notifika lill-applikanti li jintgħażlu u dawk li ma jintgħażlux dwar id-deċiżjoni finali permezz ta' posta elettronika bil-feedback korrispondenti. Id-deċiżjonijiet kollha huma finali u ma jistgħux jiġu appellati.

Il-Lussemburgu: L-Uffiċċju tal-Pubblikazzjonijiet tal-Unjoni Ewropea, 2021

© L-Unjoni Ewropea, 2021

L-użu mill-ġdid huwa awtorizzat dment li s-sors jiġi rikonoxxut u ma jkunx hemm tibdil fit-tifsira jew fil-messaġġ oriġinali tad-dokument. Il-Kummissjoni Ewropea ma għandha tkun responsabbli għall-ebda konsegwenza li tirriżulta mill-użu mill-ġdid. Il-politika dwar l-użu mill-ġdid tad-dokumenti tal-Kummissjoni Ewropea hija implimentata bid-Deċiżjoni tal-Kummissjoni 2011/833/UE tat-12 ta' Diċembru 2011 dwar l-użu mill-ġdid ta' dokumenti tal-Kummissjoni (ĠU L 330, 14.12.2011, p. 39).

L-immaġnijiet kollha © I-Unjoni Ewropea, sakemm ma jkunx iddikjarat mod ieħor. Sorsi tal-immaġnijiet: ©Richard Carey, # 209819526, 2021. Sors: Stock.Adobe.com. Ikoni © Flaticon – id-drittijiet kollha huma riżervati.

PDF ISBN 978-92-76-41167-3 doi:10.2777/500470 KI-01-21-194-EN-N

